

വിശുദ്ധ മത്തായി 10:39

സ്വന്തം ജീവൻ കണ്ടെത്തുന്നവൻ അതു നഷ്ടപ്പെടുത്തും എന്ന പ്രതി സ്വന്തം ജീവൻ നഷ്ടപ്പെടുത്തുന്നവൻ അതു കണ്ടെത്തും.

സകലവും സൃഷ്ടിച്ചവന്റെ മുമ്പിൽ സകലവും സമർപ്പിച്ചാൽ സന്തുഷ്ടമായ ജീവിതത്തിലൂടെ, ദൈവത്തിന്റെ പദ്ധതികൾ പൂർത്തീകരിക്കാനും അങ്ങനെ കർത്താവിന്റെ രണ്ടാമത്തെ വരവ് വേഗത്തിലാക്കി മണവാട്ടിയുടെ ഒരുക്കം പൂർത്തീകരിക്കാം. നാം സ്വയത്തിൽ ആശ്രയിച്ച് നമുക്കുവേണ്ടി ഒന്നും ചെയ്യാതെ, സകലവും ദൈവത്തിനും ദൈവത്തിന്റെ പദ്ധതിയ്ക്കുമായി ചെയ്യുമ്പോൾ നമ്മുടെ സകല കാര്യങ്ങളും ശ്രദ്ധിക്കേണ്ടത് ദൈവമാണ്. നാം ഓരോരുത്തർ ദൈവത്തിന്റെ മക്കളായി തീർന്നാൽ മതി, ദൈവത്തിന്റെ ആഗ്രഹവും അതാണ്. നമ്മുടെ ഓരോ ദിവസവും ആരംഭിക്കേണ്ടത് ദൈവത്തിന്റെ ജീവനുള്ള വചനത്തോടെ ആയിരിക്കണം. അത് ഓരോ മൂന്നു മണിക്കൂർ കഴിയുമ്പോൾ യാമപ്രാർത്ഥനയിലൂടെ പുതുക്കി പുതുക്കി പരിശുദ്ധാത്മാവിന്റെ നിറവിൽ ആക്കി തീർക്കാൻ ശ്രമിക്കണം. നന്മകൾ ചെയ്താൽ നമ്മുടെ ജീവനെ കാത്തുസൂക്ഷിക്കുന്നതും മണവാട്ടി സഭയിലേക്ക് നയിക്കപ്പെടുന്നതും രക്ഷകനായ യേശുക്രിസ്തുവാണ്. തിന്മകൾ ചെയ്താൽ ആ ദിവസത്തെ പ്രാണൻ അഥവാ ജീവൻ നരകത്തിലെത്തി ദുഷ്ടാത്മാക്കൾക്ക് ജീവൻ കൊടുക്കുന്നു. ജീവൻ ഒരിക്കലും ഇല്ലാതായി പോകുന്നില്ല. എവിടെയെങ്കിലും എത്തിച്ചേർന്ന് അതിന്റെ ശക്തി പ്രാപിച്ചുകൊണ്ടിരിക്കും. നാം എന്ത് കൂടിക്കും എന്ത് ഭക്ഷിക്കും എന്ത് ഉടുക്കും എന്ത് വിചാരപ്പെടാതെ സകലവും ദൈവത്തിൽ സമർപ്പിക്കാൻ കഴിയണം. നമ്മെ മെനഞ്ഞ് ഈ ഭൂമിയിലേക്ക് വിട്ടപ്പോൾ നാം ചെയ്തു തീർക്കേണ്ടതായ വേലകൾ കൂടി കർത്താവ് നൽകിയിട്ടുണ്ട്. അത് ദൈവത്തിൽ നിന്ന് മനസ്സിലാക്കി എത്രയും വേഗം ദൈവത്തിന്റെ കരങ്ങളിൽ അമർന്നിരിക്കാൻ കഴിയണം. ആ ദൈവീകമായ പദ്ധതിയിൽ നാം പങ്കാളിയായി തീർന്ന് സ്വന്തം പ്രാണനെ / ജീവനെ ദൈവത്തിന് പ്രസാദകരമായ വിധത്തിൽ സമർപ്പിച്ച് അനുഗ്രഹങ്ങൾ പ്രാപിക്കാം.